

Minuti tal-Laqgħa Nru. 9 tal-Kunsill Lokali Mosta li saret fl-Uffiċċju Amministrattiv tal-Kunsill nhar il-Ġimgħa, 14 ta' Settembru, 2007, fit-8:30 p.m.

Preżenti

Is-Sindku

Il-Viċi Sindku

Il-Kunsillieri

Uffiċċjali

Aġent Segretarju Eżekuttiv

Il-Membri

Dr. P. Chetcuti Caruana M.D.

Ms. J. Agius Decelis

Mr. J. Demartino

Mr. M. Sammut

Dr. S. Farrugia M.D.

Ms. M. Mifsud

Mr. P. Agius

Ms. K. Fenech

Perit C. Grech

Is-Sur Joseph C. Azzopardi

f

Din is-Seduta kellha bħala Aġenda l-kontinwazzjoni tas-Seduta Nru. 8 li giet aġġornata biex tkun tista' titressaq mozzjoni dwar "Ġieħ il-Motsa" skond il-provedimenti tal-Ligi. ✓

1. Kontinwazzjoni tas-Seduta Aġġornata fit-28 t'Awissu, 2007

Is-Sindku qal li biex il-Kunsill ikun konformi mal-ligi, fl-aħħar Seduta ta' Avviz ta' Mozzjoni li giet ċirkolata lill-membri tal-Kunsill u li kienet tgħid :-

“ Dr. P. Chetcuti Caruana qed jipproponi sabiex l-Onorificenza 'Ġieħ il-Mosta' tingħata lil dawk il-persuni jew gruppi li jkunu approvati b'maġġoranza sempliċi, permezz ta' vot meħud fost il-kunsilliera preżenti.

Din il-mozzjoni għandu jkollha effett immedjat.”

Il-mozzjoni kienet sekondata mill-Viċi Sindku Agius Decelis. ✓

Is-Sur J. Demartino qal li hu jemma li jekk ikun hemm l-unanimita' fl-għoti ta' "Ġieħ il-Mosta" jkun aħjar. Għajr għal eċċezzjonijiet, dejjem kien hemm kompromess

u din id-darba wkoll jidher li kien se jkun hemm qbil fuq xi ndividwi li għandhom jingħataw il-Ġieħ. Fil-fehema tiegħu, il-Kunsillier Demartino qal li għandu jibqa' jkun segwit dan il-prinċipju.

Is-Sindku Chetcuti Caruana qal li hu ma jifhimx għaliex daqqa jingħad mod u f'ċirkostanzi oħra jintqal mod ieħor. Dan għaliex fil-preżenza ta' persuni li kienu jinsabu fost il-pubbliku preżenti fis-Sala waqt is-Seduta, qabel l-elezzjoni tal-Kunsill, is-Sur Demartino kien stqarr li jekk jerġgħu jkunu eletti n-Nazzjonalisti fil-Kunsill, hu kien se jneħhi l-klawsola ta' l-unanimita'. ✓

Waqt li s-Sur Demartino innega li kien hemm dan il-ħsieb, qal li meta kien Sindku kellu tentazzjoni diversi drabi li jirrikorri għal votazzjoni b'maġġoranza sempliċi, imma irrezista għax jemmen li l-unanimita' kienet l-aħjar pass. Qal ukoll li kien hemm Kunsilliera Laburisti li kienu mgieghela jivvutaw favur jew kontra min ġie propost b'direttiva mill-Partit Laburista. ✓

Il-Kunsillier Agius qal li meta kien propost it-tabib Chetcuti Caruana, il-maġġoranza Nazzjonalista ċaħditlu l-Onorificenza waqt li kull ex-Membru Parlamentari Mosti kien ingħata r-rikonoxximent. Hu qal li bħala persuna li għenet lill-pazjenti Mostin u ex-Deputat Parlamentari dejjem ġie miċhud l-apprezzament lejha mill-maġġoranza Nazzjonalista u kien għalhekk li hu kien jivvota kontra xi whud minn dawk li kienu jiġu proposti mill-Kunsillieri Nazzjonalisti. ✓

Is-Sur Demartino qal li hu qatt ma' kien aċċetta li jkun rikattat. ✓

Is-Sindku qal li hu mhux bi ħsieb jibdel il-fehema tiegħu u ressaq il-mozzjoni għal vot.

Ir-riżultat kien li s-sitt kunsillieri Laburisti ivvutaw favur il-mozzjoni u t-tliet kunsillieri Nazzjonalisti ivvutaw kontra.

Il-mozzjoni għaddiet.

Fid-9:00 p.m., il-Kunsillier Ms. K. Fenech kienet skużata mis-Seduta.

2. Ġieħ il-Mosta

Is-Sindku qal li wara li ġiet approvata l-mozzjoni l-Kunsill kellu jivvota biex ikunu deċiżi l-erba' persuni/għaqdiet li se jingħataw "Ġieħ il-Mosta". ✓

Il-persuni li kienu ġew nominati ~~min xi membru tal-Kunsill~~ kienu :- L-Għaqda Pireteknika 15 t'Awissu; l-Mosta Scout Group; Dr. G. Cassar; s-Sinjura Josephine Camilleri; s-Sur Alfred C. Sant; s-Sur E. Buhagiar; is-Sur Eric Frendo; is-Sur Raymond Grech; is-Sur Marvic Camilleri, is-Sur Victor Zammit u s-Sur Charlie Agius.

Saret votazzjoni li kisbet dan ir-riżultat :-

Dr.P.Chetcuti Caruana :-	J. Camilleri; Dr.G.Cassar; Scouts; Għaqda 15 t'Awissu.
Ms.J.Agius Decelis :-	J. Camilleri; Dr.G.Cassar; Scouts; Għaqda 15 t'Awissu
Mr.M. Sammut :-	J. Camilleri; Dr.G.Cassar; Scouts; Għaqda 15 t'Awissu
Ms. M. Mifsud :-	E. Buhagiar; Dr.G.Cassar; Scouts; Għaqda 15 t'Awissu
Mr.J. Demartino :-	E. Buhagiar; Dr.G.Cassar; Scouts; Għaqda 15 t'Awissu
Dr. S. Farrugia :-	E. Buhagiar; Dr.G.Cassar; Scouts; Għaqda 15 t'Awissu
Perit C. Grech :-	J.Camilleri; Dr.G.Cassar; Scouts; Għaqda 15 t'Awissu

Mr. P. Agius :-

J.Camilleri; Dr.G.Cassar; Scouts; Ghaqda 15 t'Awissu

Ghaldaqstant, is-Sindku ddikjara li l-Ġieħ, wara l-votazzjoni li saret bil-fomm mill-Kunsilliera prezenti, kien se jinghata lill-Ghaqda Piroteknika 15 t'Awissu; l-Mosta Scout Group u lill-Dr. G. Cassar li kisbu 8 voti kull wieħed, u lis-Sinj. J. Camilleri li kisbet 5 voti. Is-Sur E. Buhagiar ma kwalifikax għax kiseb 3 voti.

3. Hatra ta' Udituri mill-Gvern

Is-Sindku qal li kien qed jitlob sospensjoni tar-regolamenti biex iressaq b'urgenza rizzoluzzjoni dwar il-hatra mill-Gvern ta' awdituri biex iwettqu *interim audit* skond kif jipprovdu l-Proċeduri tal-Kunsilli Lokali dwar l-Awditjar. ✓

Ma kienx hemm oġġezzjoni.

Dr. Chetcuti Caruana qal li dan il-Kunsill kien qed jiġi mitlub japprova l-hatra ta' Grant Thornton mid-Dipartiment tal-Kunsilli Lokali (ittra datata 23 t'Awissu, 2007, mis-Sur N. Attard) biex jinvestigaw is-sitwazzjoni finanzjarja tal-Kunsill Mosti. Qal ukoll li l-ispiza nvoluta hi ta' Lm 5,000 u trid tithallas mill-Kunsill. ✓

Waqt li kopja ta' l-ittra ta' l-Awdituri datata 28 t'Awissu, 2007, giet murija lill-Kunsillieri prezenti, is-Sinjura Agius Decelis issekondat ir-rizzoluzzjoni, u per konsegwenza li ma' kien hemm ebda rimarja, ir-rizzoluzzjoni giet approvata. ✓

4. Materji Finanzjarji

L-Aġent Segretarju ġibed l-attenzjoni li minn April sa Awissu 2007, qatt ma tressqu għal approvazzjoni n-nefġiet li jsiru mill-*petty cash* u għalhekk kien qed jiċċirkola kopja xahar b'xahar ta' nfeq li sar. ✓

a) *Petty Cash* :- Il-Kunsill ġie nfurmat li matul is-segweni xhur kienu saru dawn in-nefġiet :-

April 2007	-	Lm37.84	✓
Mejju 2007	-	Lm66.36	✓
Ġunju 2007	-	Lm38.67	✓
Lulju 2007	-	Lm58.36	✓
Awissu 2007	-	Lm81.28	✓

Wara li membri tal-Kunsill għamlu mistoqsijiet biex ikunu kjarifikati xi ħlasijiet li kienu elenkati, is-Sindku sekondat mill-Kunsillier Agius, ippropona li jkunu approvati. ✓

Il-Kunsill qabel unanimament.

b) *Skeda ta' Hlas* :- L-Aġent Segretarju poġġa fuq il-mejda Skeda ta' Hlasijiet li kienu jammontaw għal Lm 33,977.11. ✓

Il-Kunsillier Agius staqsa ta' min huma n-numri tat-telefon li jidhru fl-iskeda. Mistoqsijiet fl-istess sens saru mill-Kunsillier Dr. Farrugia.

Il-Kunsill gie nformat li *l-mobile phones* kienu tas-Sindku, tas-Segretarju u iehor li jintuza mill-istaff ta' l-Uffiċċju, waqt li *l-land lines* kienu ta' l-Uffiċċini, tal-Librerija u postijiet oħra fil-ġurisdizzjoni tal-Kunsill. ✓

Meta s-Sindku ressaq l-Iskeda għal approvazzjoni, hu kien sekondat mill-Viċi Sindku. L-iskeda giet approvata b'4 voti favur u 3 astensjonijiet. Il-Kunsillier Demartino qal li l-Kunsillieri Nazzjonalista kienu astjenew peress li l-Iskeda ma gietx ċirkolata minn qabel ma' l-Aġenda, u *kontinjuet ewerzati tal mobile phone.*

5. Hwejjeg' Ohra

5.1 Is-Sinjura Agius Decelis qalet li f'isimha u f'isem il-familja tagħha xtaqet turi l-apprezzament lill-Kunsill għal kondoljanzi li nġhatat u l-fjuri li ntbagħhatu meta riċentement miet il-papa tagħha.

Il-Kunsill ha nota ta' l-apprezzament.

5.2 Il-Kunsillier ^{Agius Decelis} ~~Grech~~ qal li fit-28 ta' Settembru, 2007, se ssir esibizzjoni, fis-6:30 p.m. fis-Sala tal-Kunsill.

5.3 Il-Kunsillier Sammut nforma li kien se jsir *coffee morning* fit-3 t'Ottubru, 2007, għal anzjani f'lukanda San Pawl il-Baħar u l-Kunsill kien mitlub jipprovdi biss it-trasport. Issekondat il-Viċi Sindku u l-Kunsill qabel.

6. Aġġornament

Is-Sindku, fid-9:30 p.m. aġġorna S-Seduta għal nhar il-Ġimgħa, 5 t'Ottubru, 2007, fid-8:30 p.m., peress li l-Aġenda kienet giet eżawrita.

Dr. P. Chetcuti Caruana M.D.
Sindku

Joseph C. Azzopardi
Aġent Segretarju Eżekuttiv

Ikkonfermati :- Il-Ġimgħa, ¹² 8 t'Ottubru, 2007.